

समाचार वाणी

खबर जो करें असर !

नाशिक | Thursday, 10 September 2026

मैनपुरी : सरकारी स्कूल की सुरक्षा पर उठे सवाल

हरिओम

Published on 02 Feb 2026



हरिओम | रामगढ़ | समाचार वाणी न्यूज़

बेवर क्षेत्र के एक सरकारी प्राथमिक विद्यालय परिसर में फिल्मी गाने पर रील बनाए जाने का मामला सामने आया है। इस घटना से जुड़ा वीडियो सोशल मीडिया पर तेजी से वायरल हो रहा है, जिसके बाद शिक्षा व्यवस्था और स्कूल परिसरों की सुरक्षा को लेकर सवाल उठने लगे हैं।

वायरल वीडियो में कुछ नवयुवक विद्यालय परिसर के भीतर फिल्मी गाने पर डांस करते हुए रील बनाते हुए दिखाई दे रहे हैं। वीडियो में स्पष्ट रूप से “प्राथमिक विद्यालय नगला पती, क्षेत्र पंचायत बेवर, मैनपुरी” लिखा हुआ नजर आ रहा है, जिससे स्थान की पहचान हो रही है।

वीडियो सामने आने के बाद सोशल मीडिया पर लगातार प्रतिक्रियाएं देखने को मिल रही हैं। कई यूजर्स ने सरकारी स्कूलों की सुरक्षा, अनुशासन और निगरानी व्यवस्था पर सवाल खड़े किए हैं। वहीं, कुछ लोगों ने शिक्षा विभाग की कथित लापरवाही पर भी चिंता व्यक्त की है।

सोशल मीडिया यूजर्स का कहना है कि जहां बच्चों का भविष्य संवारा जाता है, वहां इस तरह की गतिविधियां गंभीर चिंता का विषय हैं। लोगों ने स्कूल परिसरों में अनाधिकृत प्रवेश और गतिविधियों पर रोक लगाने के लिए सख्त निगरानी और कार्रवाई की मांग की है।

फिलहाल इस मामले में शिक्षा विभाग या स्थानीय प्रशासन की ओर से कोई आधिकारिक प्रतिक्रिया सामने नहीं आई है, लेकिन वीडियो के वायरल होने के बाद मामले को लेकर चर्चाएं तेज हो गई हैं।

publication house/its representative/affiliates are not responsible/liable whatsoever.